

MINISTERU GHALL-EDUKAZZJONI U X-XOGHOL

POST TA' SOCIAL SUPPORT WORKER

FI HDAN IL-MINISTERU GHALL-EDUKAZZJONI U X-XOGHOL

(skont l-*HR Plan* tal-Ministeru ghas-sena 2016)

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

*Nomenklaturi li jindikaw il-maskil jinkludu wkoll il-femminil.*

**1.0 Ġenerali**

1.1 Is-Segretarju Permanenti, Ministeru għall-Edukazzjoni u x-Xogħol, jilqa' applikazzjonijiet għall-post ta' *Social Support Worker* fi hdan il-Ministeru għall-Edukazzjoni u x-Xogħol (MEDE).

**2.0 Termini u Kundizzjonijiet**

2.1 Din il-ħatra hija soġġetta għal perjodu ta' prova ta' tnax (12)-il xahar

2.2 Is-salarju ta' *Social Support Worker* huwa ta' Skala ta' Salarju 13, li fi 2016 huwa €14,981.00 fis-sena, li jiżdied b'€335.50 fis-sena sa massimu ta' €16,994.00.

2.3 Persuna fil-grad ta' *Social Support Worker* titla' fi Skala ta' Salarju 12, (li fi 2016 huwa €15,972.00 fis-sena, li jiżdied b'€354.50 fis-sena sa massimu ta' €18,096.00) wara ħames (5) snin servizz fil-grad, jekk tkun qdiet dmirha b'mod sodisfaċenti.

2.4 Il-persuna magħżula tkun mistennija li tiegħu sehem f'tahriġ intensiv waqt il-fażi tal-*Induction* mad-Dipartiment Servizzi għall-Istudjenti. Il-persuna magħżula tkun esposta għal varjetà wiesgħa ta' sitwazzjonijiet soċjali li permezz tagħhom takkwista l-esperjenza meħtieġa biex taħdem fuq il-każijiet b'mod effettiv. B'mod partikolari tiżviluppa ħiliet ta' kif iżżomm rekords tal-interventi li tagħmel mal-klijenti, ta' kitba ta' rapporti, kif taħdem f'tim multidixxiplinarju, fil-komunikazzjoni u kapacitajiet oħrajn relevanti.

2.5 Il-persuna magħżula għandha l-obbligu li tara li matul l-impjieg tagħha tibqa' intiża fl-iżvilupp ta' *issues* u Prattika li jsejtnu fis-*social care* kemm f'Malta kif ukoll barra minn Malta. Għal dan il-għan, tista' tingħata l-opportunità għal programmi ta' tahriġ kontinwu, liema opportunitajiet għandhom jiġu aċċettati mill-persuna magħżula. Dan jgħin biex dejjem jinżamm livell professjonali għoli fis-servizz li jingħata.

2.6 Il-persuna magħżula li għax-xogħol tuża l-mezz tat-trasport tagħha tkun intitolata għal *allowance* xierqa approvata skont il-PSMC 8.2.10.

- 2.7 Il-persuna magħżula tkun meħtieġa li taqdi d-dmirijiet tagħha bħala parti mill-erbgħa u għoxrin (24) siegħa servizz ta' emergenza mhaddem fil-MEDE li, flimkien man-natura tas-servizz ta' xogħol soċjali, jitlob skeda ta' hin ta' xogħol flessibbli marbut mal-ħtiġijiet tal-klijenti.
- 2.8 Il-persuna magħżula tista' tintalab li tagħti servizz f'aktar minn Kullegġ/skola/centru wieħed, u tista' tintbagħat taqdi dmirijiet f'Għawdex skont l-esiġenzi tas-Servizz Pubbliku ta' Malta u l-MEDE b'mod partikolari.

### 3.0 Dmirijiet

3.1 Id-dmirijiet ta' persuna fil-ħatra ta' *Social Support Worker* jinkludu:

- jagħmel żjarat fid-djar u f'postijiet oħra skont il-ħtieġa, biex jikkomunika mal-familji identifikati mis-*supervisor* tas-*social worker* li taħdem fi ħdan il-Kulleġġ rispettiv, biex jippreveni, inaqas jew jelimina l-assenteiżmu mill-iskola;
- joffri sapport lill-familji billi jgħinhom b'mod prattiku jkopru l-ħtiġijiet edukattivi ta' wliedhom;
- jimplementaw il-miżuri rilevanti għal din il-pożizzjoni kif stabbilit fl-istrateġija tal-Addressing Attendance in Schools;
- tassigura li r-rekords u s-sistemi ta' llogġjar dwar l-interventi kollha mal-istudenti jinżammu filwaqt li tiggarantixxi li l-kunfidenzjalità tinżamm dejjem skont il-provvisti legali eżistenti;
- tkun marbuta li tagħti rendikont ta' għemilha lill-*Principal Social Worker Support*, lis-*Service Manager*, Servizzi Edukattivi Psiko-Soċjali, u lid-Direttur tas-Servizzi għall-Istudenti;
- jaħdem b'kollaborazzjoni mill-qrib mas-*Social Worker*, mal-professjonisti edukattivi psiko-soċjali li jaħdmu fi ħdan il-Kulleġġ, mad-Dipartiment għas-Servizzi għall-Istudent, u ma' professjonisti oħra li jaħdmu f'dipartimenti oħra tal-gvern kif ukoll f'agenziji mhux governattivi biex b'hekk jiżgura l-aħjar użu tar-riżorsi għall-ġid tal-klijenti tiegħu;
- jaqdi dmirijiet oħra, kif assenjati mid-Direttur Ġenerali DSE;
- iwettaq dmirijiet oħra skont l-esiġenzi tas-Servizz Pubbliku skont struzzjonijiet tas-Segretarju Permanenti Ewlieni.

Aktar dettalji dwar id-dmirijiet ta' *Social Support Worker* jistgħu jinkisbu mis-sit elettroniku <https://education.gov.mt/en/Pages/vacancies.aspx>.

### 4.0 Rekwiziti tal-eligibbiltà

4.1 Sal-hin u d-data tal-għeluq ta' din is-sejha għall-applikazzjonijiet, l-applikanti għandhom ikunu:

- (i) (a) ċittadini ta' Malta; **JEW**

- (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġiżlazzjoni tal-UE u diżpożizzjonijiet ta' trattati dwar iċ-ċaqliq hieles tal-ħaddiema; **JEW**
- (ċ) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż li għandu leġiżlazzjoni tal-UE u diżpożizzjonijiet ta' trattati dwar iċ-ċaqliq hieles tal-ħaddiema; **JEW**
- (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma' persuni msemmija f'(a), (b) jew (ċ), skont kif hemm fil-liġi jew fil-leġiżlazzjoni tal-UE u diżpożizzjonijiet ta' trattati msemmija hawn fuq; **JEW**
- (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiż terzi li jkunu ngħataw permess ta' residenza taħt ir-Regolamenti tal-2007 dwar ir-Riunifikazzjoni tal-Familji.

Il-parir tad-Dipartiment taċ-Ċittadinanza u *Expatriates* għandu jiġi mfittex skont il-ħtieġa fl-interpretazzjoni tal-provvedimenti msemmija hawn fuq.

Il-ħatra ta' kandidati msemmija f'(b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġiżlazzjoni sussidjarja. Il-Korporazzjoni għax-Xogħol u t-Taħriġ għandha tiġi kkonsultata skont il-ħtieġa dwar din il-materja.

- (ii) kapaċi jikkomunikaw bil-lingwa Maltija u bil-lingwa Ingliża;
- (iii) fil-pussess ta' *Diploma fil-Health and Social Care*, f'Livell 4 tal-MQF (suġġett għal minimu ta' 120 kreditu tal-ECTS/ECVETS jew ekwivalenti, fir-rigward ta' programmi li bdew sa minn Ottubru 2003), jew kwalifika oħra rikonoxxuta xierqa komparabbli.

4.2 Kwalifiki li huma ta' livell oġġla minn dak rikjest hawn fuq jiġu aċċettati għall-fini ta' eliġibilita', sakemm dawn ikunu fis-suġġetti mitluba.

Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovvati għall-ġhoti tal-kwalifiki imsemmija sal-hin u d-data tal-għeluq ta' din is-sejha għall-applikazzjonijiet.

4.3 Uffiċjali Pubbliċi li għandhom grad fi klassi partikolari, u li ngħataw il-ħatra ta' *Officer in Scale* permezz ta' deċiżjoni tal-*Grievances Unit* fl-istess skala ta' dak ta' grad oġġla

fl-istess klassi, huma eligibbli li japplikaw għal gradi miftuħa għal uffiċjali li għandhom tali grad oġġla bl-istess skala ta' dik tal-ħatra ta' *Officer in Scale*.

Is-snin ta' servizz mid-data ta' meta giet effettiva l-ħatra bħala *Officer in Scale* jgħoddu bħala parti mis-snin ta' servizz mitluba fis-sejha t'applikazzjonijiet.

Kwalunkwe kriterju ieħor t'eligibbiltà għall-post irid jiġi sodisfatt skont din is-sejha t'applikazzjonijiet.

- 4.4 L-applikanti jridu jkunu ta' kondotta li hi xierqa għall-post li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li daww li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew awtorità oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinix impjegati tal-Gvern qabel u jagħtu d-dettalji).
- 4.5 Il-kandidati magħżula jridu jkunu eligibbli għall-ħatra f'dan il-grad, skont 4.1 - 4.4 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.
- 4.6 L-applikanti prospettivi għandhom jaraw il-proviżzjonijiet generali marbuta ma' din is-sejha għall-applikazzjonijiet fejn jikkoncerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-link aktar 'l isfel).

## **5.0 Sottomissjoni ta' dokumentazzjoni**

- 5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun *uploaded* mal-applikazzjoni fuq l-edurecruitment portal: <https://edurecruitment.gov.mt>. Ċertifikati tad-*Diploma/Degree/Post-Graduate* jew kwalifiki rikonoxxuti komparabbli għandu jkollhom magħhom *transcript*, bl-Ingliż (*Diploma/Certificate supplement*), li juri l-Grad miksub u l-klassifikazzjoni finali.
- 5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

## **6.0 Proċeduri tal-Għażla**

- 6.1 L-applikanti eligibbli jiġu assessjati minn Bord tal-Għażla biex jiġi ddeterminat jekk humiex adatti għall-pożizzjoni. Il-marka massima għal dan il-process tal-għażla hija 200 u l-marka li persuna trid iġġib biex tgħaddi hija 100. Il-Kriterji tal-Assessjar jinstabu mis-sit: <http://education.gov.mt/en/Pages/vacancies.aspx>
- 6.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1-4.3, għandhom esperjenza ta' xogħol relevanti u ppruvata.
- 6.3 Notifika ta' pubblikazzjoni tar-riżultat tista tara' mis-sit <https://education.gov.mt/vacancies/Pages/Published%20Results.aspx>.

## **7.0 Sottomissjoni tal-Applikazzjoni**

- 7.1 Applikazzjonijiet, flimkien ma' Formola ta' Rekord tas-Servizz u l-Leave (GP 47) aġġornata fil-każ ta' Uffiċjali Pubbliċi u sommarju tal-kwalifiki u esperjenza fil-Format tal-Curriculum Vitae Ewropew, għandhom jintbagħtu permezz tal-Portal tal-Ingagġ tal-Edukazzjoni **BISS** f'dan l-indirizz: <https://edurecruitment.gov.mt> mhux aktar tard minn **nofsinar (Hin Ċentrali Ewropew) ta' nhar il-Ġimgħa 20 ta' Jannar 2017**. Irċevuta awtomatika tintbagħat lilek permezz ta' *e-mail* tinformak li l-applikazzjoni tiegħek waslet.
- 7.2 L-applikanti huma mhegga biex ma jistennewx sal-aħħar gurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi ħsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.
- 7.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq [records.mede@gov.mt](mailto:records.mede@gov.mt), u jindikaw b'mod ċar, l-isem u l-kunjom sħiħ, in-numru tal-karta tal-Identità, il-Grad, in-numru tat-telefon, u l-indirizz tad-dar flimkien ma' ir-referenza tas-sejha li applikajt għaliha. Kopja tinbagħat lill-applikant permezz ta' *e-mail* u l-originali tinbagħat lill-Bord tal-Għażla.
- 7.4 Aktar dettalji dwar is-sottomissjoni tal-applikazzjonijiet jinsabu fil-provvedimenti ġenerali msemmija hawn isfel.

## **8.0 Provvedimenti Ġenerali**

- 8.1 Provvedimenti ġenerali oħra dwar din is-sejha għall-applikazzjonijiet, b'referenza partikolari għall-:
- benefiċċji applikabbli, kundizzjonijiet u regoli/ regolamenti;
  - bdil raġonevoli għall-persuni rreġistrati b'dizabilità;
  - sottomissjoni ta' dikjarazzjoni ta' rikonossiment dwar il-kwalifiki;
  - pubblikazzjoni tar-riżultat;
  - eżami mediku
  - proċess sabiex tiġi sottomessa petizzjoni dwar ir-riżultat;
  - aċċess għall-formola tal-applikazzjoni u dettalji relatati (mhux applikabli fid-dawl ta' paragrafu 7.1 hawn fuq);
  - żamma ta' dokumenti,

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz

<https://opm.gov.mt/en/PSD/RESOURCING/Pages/Forms%20and%20Templates/Forms-and-Templates.aspx> . Dawn il-provvedimenti ġenerali għandhom jitqiesu bħala parti integrali minn dis-sejha għall-applikazzjonijiet.